



மலர் 1 வெள்ளிக்கிழமை 6 - 2 - 1998 இதழ் 5

வினோவின் தரம்  
என்றும் நிரந்தரம்

புதிய சிங்கப்பூர் டிசைன் நகைகள்  
22 கரட் நகைகள் பெற  
நம்பிக்கையான இடம்

\* வினோ நகைப்  
பூங்கா

185, கஸ்தூரியார் வீதி, யாழ்ப்பாணம்

# யாழ். நீதிமன்ற நடவடிக்கை

## ஒரு நாள் பகிஷ்கரிப்பில் ஈடுபட்ட

### சட்டத்தரணிகள் முடிவு

யாழ். நீதிமன்றத்தில் போதிய தளபாடங்கள், அடிப்படை வசதிகள் இல்லாமையாக சண்டித்து ஒரு நாள் நீதிமன்ற பகிஷ்கரிப்பில் ஈடுபட்ட யாழ். மாவட்ட சட்டத்தரணிகள் சங்கம் முடிவு செய்துள்ளது.

யாழ்ப்பாணம்: நீதிமன்றத்தின் திருத்த வேலைகளை செய்யுமாறு வடமாகாண புனர்வாழ்வு புனரமைப்பு அதிகார சபை யாழ். செயல்படுத்துக்குடணிப்புரை விடுத்தும் இதுவரை அதற்கான நடவடிக்கை எடுக்கப்படவில்லை அதனால் ஒருநாள் நீதிமன்றத்தை பகிஷ்கரித்து

மறியல் போராட்டம் நடத்த யாழ்ப்பாணம், மல்லாகம் சட்டத்தரணிகள் தீர்மானித்துள்ளனர் என சட்டத்தரணிகள் சங்க பேச்சாளர் ஒருவர் தெரிவித்தார்.

இது தொடர்பாக யாழ். செயலகத்துக்கு பலமுறை அறிவிக்கப்பட்டும் எதுவித மானபடினும் கிடைக்கவில்லை

எனவும் அவர் தெரிவித்தார். சச்சேரியுடன் தொலைபேசியில் தொடர்புகொண்டால் சம்பந்தப்பட்ட அதிகாரி இல்லை என்ற பதிலேகிடைப்பதாகவும் அதனால் தாம் நீதிமன்ற அமர்வுகளைப் பகிஷ்கரித்து மறியல் போராட்டம் நடத்தவிருப்பம் (6ம் பக்கம் பார்க்க)

தொலைபேசி பிரச்சினை

### யாழ். வர்த்தகர்களும் மறியல் போராட்டம்

யாழ். வர்த்தகர்களுக்கு தொலைபேசி வழங்க நடவடிக்கை எடுக்காவிட்டால் நாம் கடைகளைப் பூட்டி ஒருநாள் மறியல் போராட்டம் நடாத்தவுள்ளோம் என

யாழ். வணிகர் சங்க செயலாளர் சி. நமசிவாயம் தெரிவித்தார். குடாநாட்டு மக்களுக்குரிய உணவு மற்றும் பொருட்களை கொழும்பில் இருந்து

கொண்டு வந்து யாழ். வர்த்தகர்களே வழங்குகின்றனர், ஆனால் எமக்கு தொலைபேசி வழங்கும்படி சம்பந்தப்பட்ட அதிகாரிகளிடம் பல (6 ஆம் பக்கம் பார்க்க)

### ஐந்து லட்சம் தொழிலாளர் நேற்று முதல் வேலைநிறுத்தம்

மலையக தோட்டத் தொழிலாளர்கள் நேற்று தமது சம்பள உயர்வு கோரி காலநிரையறையற்ற வேலைநிறுத்தத்தை ஆரம்பித்தனர். இவ்வேலைநிறுத்தத்தில் சுமார் ஐந்து லட்சத்திற்கு மேற்பட்ட தோட்டத் தொழிலாளர்கள் ஈடுபட்டனர்.

தமது நாளாந்த சம்பளத்தை 105 ரூபாவாக அதிகரிக்குமாறு கோரி நடத்தப்படும் வேலைநிறுத்தத்தை முடிவுக்கு கொண்டு வருவதற்கு தொழிற்சங்கத்துட

னும், முதலாளிமார் சங்கங்களினுடனும் தொழில் அமைச்சின் செயலாளர் டபிள்யூ. வி. ஜே. செனிவரத்தினா பேச்சுவார்த்தை நடத்தி (6 ஆம் பக்கம் பார்க்க)

### மீன்பிடிவலை அன்பளிப்பு

சூரிய தொழில் ஊக்கு விப்பதில் தந்திரம் கீழ் கழிப்பு மீன்பிடிவலை மருதி மீன்வர்களுக்கு அகதிகளுக்கான 'ஐ' நா. தூதுவரர் லயம் நான்கு லட்சம் ரூபா பெறுமதியான வலைகளை எட்டு மீன்வர்களுக்கு அன்பளிப்பு செய்துள்ளது

அண்மையில் தலதா மாளிகை மீது மேற்கொள்ளப்பட்ட குண்டுத்தாக்குதலையடுத்து கட்டுகலை செல்வ விநாயகர் ஆலயம் சேதமாக்கப்பட்டுள்ளது.

முலாயிரத்திற்கு மேற்பட்ட சிங்களவர்கள் ஊர்வலமாகத் திரண்டு வந்து ஆலய மதில்களை உடைத்து இருபத்தி நாலுக்கும் மேற்பட்ட விகிரகங்களையும் சேதப்படுத்தி

### வேலை நிறுத்தத்தால் அன்றாட அலுவல் பாதி

தோட்ட தொழிலாளர் வேலைநிறுத்தத்தினால் தேயிலை, இறப்பர் கொக்கோ தோட்ட வேலைகள் ஸ்தம்பிதம் அடைந்துள்ளன. தொழிலாளிகள் அனைவரும் தங்கள் தங்கள் லயங்களில் முடங்கியுள்ளனர். தோட்டப் பகுதிகள் செயல் இழந்து வெறிச்சோடிக்காணப்படுகின்றன. தோட்ட உத்தியோகஸ்தவர்களைத்தவிர வேறு எவரும் தோட்டங்களுக்கு செல்லவில்லை தொழிலாளர்களின் இவ்வேலை நிறுத்தத்தினால் அரசுதரப்பினர் பெரும் சிக்கலை எதிர்நோக்கி உள்ளனர். இலங்கையின் வருமானத்தின் பெரும் பகுதியினை ஈட்டிதரும் பெருந்தோட்ட துறையின் இவ்வேலை நிறுத்தத்தினால் பெரும் நட்டம் அரசுக்கேற்பட்டுள்ளது. இவர்களின் வேலை நிறுத்தத்தினை கைவிடச் செய்வதற்கு அரசு தரப்பு அதிகாரிகள் முயன்று

வருகின்றன. ஆனால் தொழிலாளர்கள் தம் உறுதியாக நிற்பதாறது. தொழிலாளர்களுடைய தொடர்ந்து கொடுக்கப்படும் போதாது உண்மையினை பலருக்குரிய போதும் செவிமடுக்கவில்லை. மன்ற உறுப்பினர்கள் விடயத்தில் அதிகாரகட்டுவதாக தெரிந்த இத்தராலேயே தெரிக்க தங்கள் சம்பள கோரிக்கையினை முடிவேலை நிறுத்தத்தினால்

தொழிலாளர்கள் தொழிற்சங்க காரியில் கூடியுள்ளதாக கிருந்து கிடைக்கும் களை செவிமடுத்த எதிர் பார்க்கைகளுட ருப்பதாகவும் அவர் (6ம் பக்கம் பார்க்க)

### யாழ். குடாநாட்டு தேர்விரைவில் அறிக்கை

(சொழும்பு) யாழ். குடாநாட்டில் நடைபெற்ற உள்ளூராட்சித் தேர்தலைக் கண்காணிப்புச் செய்வதற்கு வந்த மூன்று கண்காணிப்புக் குழுக்களும் இன்னும் இரு வாரங்களில் யாழ். குடாநாட்டு தேர்தல்தொடர்பான விளக்கமான அறிக்கையை வெளியிட இருப்பதாக கொழும்பில் இருந்து வெளிவரும் தகவல்கள் தெரிவிக்கின்றன.

சுதந்திரமான தேர்தலுக்கான முன்னணி, சுதந்திரமான தேர்தல்கள் குழு தேர்தல்களைக் கண்காணிப்பதில் என்பன தேர்தல் நடைமுறை குறித்தும் கட்சிகள், பொருத்தல் களத்தில் கொண்ட விதம் உள்ளக அறிக்கை ஆராய்ந்து வருகின்றன.

### தலதா குண்டு வெடிப்பு கண்டித் தமிழர் அவஸ்தை

யுள்ளனர். அத்துடன் உண்டியல்களை உடைத்து பணத்தையும் அள்ளிச்சென்றுள்ளனர். இதேபோல் குருதெனிய குருத்துவத்த முத்துமாரியம்

மன்கோயில் சித்திராநாற்றுக்கு மேற்பட்ட யர்களால் எரிக்கிறது. இதே வேலையை நொரு கோஷ்டியும் (6 ஆம் பக்கம் பார்க்க)

மீ ண் டு ம்

இன்னொரு

க வ ர் ச் சி க ர ம ா ன

எல்லோரும்

பங்குபற்றக்கூடிய

புதிய

போட்டி

வியரங்கள் விரைவில்

# சூரியகாந்தி

## கல்விச் சீர்திருத்தங்கள்

கல்வித் துறையிலே நிறையச் சீர்திருத்தங்களைக் கொண்டு வரப் போவதாக அரசாங்கம் அறிவித்து இருக்கிறது. இந்த அறிவிப்பே பயத்தைக் கொண்டு வருகிறது.

இன்னும் என்ன சீர்கேடு வரப்போகிறதோ என்று பயமாக இருக்கிறது!

நமது அரசாங்கங்களுக்கும் சரி, நமது கல்வி மந்திரிகளுக்கும் சரி எப்போதுமே கல்வித் துறையில் சீர்திருத்தம் செய்வதாகக் கூறிக்கொண்டு இருப்பதையும் கெடுத்துக் குட்டிச் சுவராக்கும் தனிச் சாமர்த்தியம் உண்டு.

தற்போது நாட்டில் பள்ளிக் கூடங்களுக்குச் சமாந்தரமாக நிறைய 'ரியூட்டரி'கள் இருக்கின்றன.

'ரியூட்டரி'களை வெறும் "தொல்லை" என்று நினைப்பவர் ஒரு சிலர்! "இல்லை மாணவர்கள் பரீட்சைகளில் சித்தி பெறுவது ரியூட்டரிப் படிப்பினால்தான்" என்று சொல்பவர்கள் வேறு சிலர்!

ஆனால் -

இந்த 'ரியூட்டரி'கள் எப்போது தோன்றின? தோன்றக் காரணம் என்ன? எப்போது இவை வேகமாக வளர்ச்சி பெற தொடங்கின?

சரியாகச் சிந்தித்துப் பார்த்தால் பாடசாலைகளை அரசாங்கம் பொறுப்பேற்றுக் கொண்ட பின்னர்தான் 'ரியூட்டரி'

கள் காளான்கள் மாதிரி முளைக்கத் தொடங்கின. அந்தக் காலகட்டத்துக்குப் பின்னர் 'ரியூட்டரி'கள்' மிக வேகமாக வளரத் தொடங்கின.

பாடசாலைகளை அரசாங்கம் பொறுப்பேற்ற பின்னர் தான் தகுதியோ திறமையோ கணிக்கப்படாமல் வேறு ஏதேதோ சங்கதிகளைக் காரணமாகக் கொண்டு முக்கியமான நியமனங்கள் செய்யப்பட்டன. செக்குக்கும் சிவலிங்கத்துக்கும் வித்தியாசம் தெரியாத காலம் உருவாயிற்று.

அரசாங்கம் பொறுப்பேற்ற வேறு எத்தனையோ துறைகள் இப்போது மறுபடியும் தனியார் கைக்குத் திரும்பவும் சென்று விட்டன.

"சர்வதேசப் பள்ளிகள்" என்ற பெயரில் புதிதாக கொழும்பு, கண்டி, காலி, நுவரெலியா, கம்பஹா போன்ற இடங்களில் உருவாகி நடைபெற்று வரும் பள்ளிகள் முக்கிய தேவையான சீர்திருத்தம் எது என்பதை தெளிவாகக் காட்டுகின்றன.

கல்விச் சீர்திருத்தம் தொடர்பாக அரசாங்கம் எத்தனை கமிஷன்கள், கமிட்டிகள், சீர்திருத்தக் குழுக்கள் என்பவற்றை உண்டாக்கி சிபாரிசுகளை பெற்று செயல்பட்டாலும் பலன் எதுவும் ஏற்படப் போவதில்லை!

சுதந்திரமான சிந்தனைகளும் சுதந்திரமான நடைமுறைகளும் கல்வித் துறையிலே நிறைய வரவேண்டும்.

அப்போதுதான் ஆக்கபூர்வமான மாற்றங்கள் கல்வித் துறையில் ஏற்பட முடியும்.

அருமையான மனிதர் சிதம்பரம். ஓசைப்படாமல் நிறையச் சாதனைகளைச் செய்திருப்பவர், மாறிவரும் உலகத்தைப் புரிந்து கொண்டு கொள்கைகளை வகுப்பதில் வல்லவர்.

## நிதியமைச்சர் ப. சிதம்பரம்

இந்திய நிதி அமைச்சராக இருப்பவர் பழனி யப்பன் சிதம்பரம். நன்கு படித்தவர். அமெரிக்க பல்கலைக்கழகத்தில் உயர்கல்வி கற்றவர். சிறந்த சிந்தனையாளர். நிறைந்த பொருளாதார அறிவு உள்ளவர். தொழில் அதிபர்கள் மத்தியிலும், பல்கலைக்கழகப் பேராசிரியர்கள் மத்தியிலும், வெளி நாட்டு அமைச்சர்கள், ராஜ தந்திரிகள் மத்தியிலும் நல்ல செல்வாக்கு உள்ளவர்.

நாட்டுக்கோட்டைச் செட்டியார் சமூகத்தைச் சேர்ந்த இவர் செய்தது காதல் திருமணம். கலப்புத் திருமணம். செளந்தராகைலாசம் என்ற பெயர் தமிழ் வாசகர்களுக்கு நன்கு பழக்கமானது. செளந்தராகைலாசம் மிக அருமையான நல்ல கவிஞர். இனிமையான பேச்சாளர். செளந்தராவின் கணவர் நிதிநிதி கைலாசம்.

இந்தக் கைலாசம் தம்பதிகளின் மக்களைத்தான் காதலித்து கலியாணம் செய்தவர் சிதம்பரம்.

நிதி அமைச்சராக இருக்கும் சிதம்பரத்துக்கு தமிழில் நல்ல ஈடுபாடு உண்டு.

பல வருடங்களுக்கு முன்னர், மிகச் சின்ன வயதிலேயே இவரும் இவருடைய சகோதரருமாகச் சேர்ந்து "இலக்கியச் சிந்தனை" என்ற ஓர் அமைப்பை நடத்தி வந்தனர்.

பத்திரிகைகளிலும் சஞ்சிகைகளிலும் ஒவ்வொரு மாதமும் வெளியாகும் சிறு கதைகளை யெல்லாம் வாசித்து விமரிசனக் கூட்டங்கள் நடத்தும் அமைப்பாக அது விளங்கியது. ஒவ்வொரு மாதமும் வெளியாகும் நல்ல தமிழ்ச் சிறுகதைகளை விமரிசகர்களைக் கொண்டு தேர்ந்தெடுக்கச் செய்து அவற்றை எழுதிய எழுத்தாளர்களுக்கு நல்ல பணப் பரிசும் அளித்து வந்தார்கள்.

பள்ளி மாணவர்களுக்கு இந்த காலத்தில் சிதம்பரத்துக்கு தி. மு. க. வில் சிறிது ஈடுபாடு இருந்தது. ஆனால் காங்கிரஸ் பாரம்பரியத்தில் வந்த இவர் பின்னர் தீவிர அரசியலில் ஈடுபடத் தொடங்கினார்.

கியதும் தமிழ்நாடு காங்கிரஸ் அமைப்பின் முக்கிய புள்ளி ஆனார்.

நரசிம்மராவ் தலைமையிலான காங்கிரஸ் கட்சி ஊழல் சக்திக்குள் மாட்டிக் கொண்ட ஜெயலலிதாவுடன் சென்ற தேர்தலின்போது சட்டஞ்சேர்ந்ததைத் தொடர்ந்து காங்கிரஸ் கட்சியிலிருந்து இவரும் மூப்பனாரும் வெளியேறினார்கள்.

தமிழ் மாநிலக் காங்கிரஸ் பிறந்தது. சென்ற தேர்தலில் தி. மு. க. வுடன் கூட்டுச் சேர்ந்து தமிழ்நாட்டில் மகத்தான வெற்றியும் பெற்றது. டெல்லியில் நிதி அமைச்சர் பொறுப்பும் சிதம்பரத்துக்கு கிடைத்தது.

ராஜிவ் காந்தியுடன் மிக மிக நெருக்கமாக இருந்தவர் இவர். ராஜிவ் - ஜே. ஆர். ஒப்பந்தம் கைச்சாத்தான போது அது தொடர்பாக இலங்கைக்கும் இவர் பல முறை வந்திருக்கிறார். இப்போதும் சோனியாவுடன் இவருக்கு நல்ல உறவு இருக்கிறது.

இந்தியாவின் பொருளாதார வளர்ச்சிக்கு ஏற்றவிதத்தில் புதிய பொருளாதாரக் கொள்கையை வகுத்துச் செயற்படுத்துவதில் இவர் அபாரமான சாமர்த்தியம் காட்டி வருகிறார். சிறந்த சிந்தனையாளராக இருப்பது போலவே ஆற்றலுள்ள அமைப்பாளராகவும் நல்ல நிர்வாகியாகவும் இருக்கிறார்.

நிலையான ஆட்சியைத் தருவோம்" என்ற பாரதிய ஜனதாவின் கோஷத்தை முறியடிக்கும் விதத்தில் "நிலையான ஆட்சியைவிட நல்ல கோஷத்தை இவர் முன்வைத்திருக்கிறார்.

"நிலையான ஆட்சி என்ற பெயரில் தேக்க நிலை ஆட்சியால் என்ன பிரயோசனம்?" என்ற இவரது எதிர்வாதம் வாக்காளர்களுக்கு விழிப்பைத் தந்திருக்கிறது.

தேர்தல் உத்தி இவருக்கு கைவந்த கலையாகிவிட்டது. காங்கிரஸ் பாணியிலும் இல்லாமல் திராவிடக் கட்சிகளின் பாணியிலும் இல்லாமல் ஒரு

புது அணுகு முறையைக் கையாண்டு மக்களைத் தன் வசப்படுத்தி வருகிறார் இவர்.

இவரது பேச்சிலும் வாழ்க்கையிலும் ஒரு கண்ணியம் இருக்கிறது. அது மக்களைக் கவருகிறது.

சுருத்துக் கணிப்புக்களின் படி இவர் சேர்ந்திருக்கும் ஐக்கிய முன்னணி அகில இந்திய அளவில் மூன்றாவது இடத்தில்தான் இருக்கிறது. வரவிருக்கும் தேர்தலில் ஐக்கிய முன்னணிக்கும் காங்கிரசுக்குமாகச் சேர்த்து 300-320 இடங்கள் கிடைக்கும் என்பது இவர் சுருத்து.

தேர்தலுக்குப் பின்னர் காங்கிரசின் தலைமைப் பதவியிலிருந்து கேசரி தூக்கி வீசப்படுவாரென்றும், அதன் பின் வருகின்ற காங்கிரசின் பரிய தலைமை ஐக்கிய முன்னணியுடன் சேர்ந்து புதிய ஆட்சியை அமைக்கும் என்றும் கணிப்புப் போடுகிறார் இவர்.

அடுத்த தேர்தலுக்குப் பின்னர் ஐக்கிய முன்னணி அரசு அமைந்தாலும் சரி, காங்கிரஸ் அரசு அமைந்தாலும் சரி ஐக்கிய முன்னணியும் காங்கிரசும் சேர்ந்து அரசு அமைத்தாலும் சரி நிதி அமைச்சராக வரப்போகிறார் இவர்.

(ஞாநா)

## ஊழல் புரிந்தவர்களை மக்கள் அனுமதிக்கக் கூடாது - கருணாநிதி

தேற்று நடைபெற்ற தி. மு. க. தேர்தல் பிரச்சாரக் நிகழ்ச்சியை, தொடக்கி வைத்த தி. மு. க. வின் தலைவரும் தமிழக முதலமைச்சருமாகிய மு. கருணாநிதி 'ஊழல்புரிந்தவர்களை' மீண்டும் தலைகாட்டவிடக்கூடாது என்றும், வரும் மக்களவைத் தேர்தலில் "மதுவரியை" அனுமதிக்கக் கூடாது என்றும் கேட்டுக்கொண்டார்.

நீலகிரி மக்களவைத் தொகுதியில் போட்டியிடும் மத்திய பணியாளர் நலத்துறை அமைச்சர் எஸ். ஆர். பாலசுப்பிரமணியம் தமது உரையில் தேர்தலில் போட்டியிடும் வேட்பாளர்கள் ஆபத்தான வாத்தங்களை மக்கள் முன் வைக்கக் கூடாது என்றும் கேட்டுக் கொண்டார். மேற்படி பிரச்சாரத் தொடக்க நிகழ்ச்சி புல்வூரில் நடைபெற்றது.

## நிலையான ஆட்சியா? நியாயமான ஆட்சியா?

இந்தியா வலிமை பெற்ற நாடாகத் திகழ வேண்டும் என்றால் மத்தியில் ஒரு நிலையான ஆட்சி ஏற்பட வேண்டும் என்ற ஒரு சுருத்து சில காலமாக மக்கள் மத்தியில் உலவி வருகிறது. நியாயமான எண்ணம்தான்.

ஆனால் இந்தியாவின் உண்மையான பலம் எது? அதன் பொருளாதார வளர்ச்சியா? இயற்கை வளமா? மக்கள் தொகையா? அதன் அறிவு ஜீவிகளா? உழைக்கும் மக்களா? சற்று ஆழ்ந்து யோசித்தால் அதன் பலன் நன்கு புலப்படும். பல மதங்கள், பல மொழிகள், பல கலாச்சாரங்கள், கொண்ட இந்தியா விட பலம் அதன் ஒற்றுமை, அந்த ஒற்றுமைக்கு குந்தகம் ஏற்பட்டால், இந்தியா தனது மற்ற எல்லா நலன்களையும், எல்லா செல்வங்களையும் இழந்துவிடும். இந்தியர்கள் அரசியலில் ஒரு வரோடு ஒருவர் சண்டையிட்டுக் கொண்டிருந்த போது தான் அன்னியர்கள் அதிகார பீடத்தில் அடியெடுத்து வைத்தார்கள்?

இந்த ஒற்றுமை குலைந்தால், ஜாதிச் சண்டைகளும், மதக் கலவரங்களும், மொழிப் போராட்டங்களும், உள்ள இந்தியா எத்தனை வலுவான, நிலையான அரசு ஏற்பட்டாலும் முன்னேற்றம் காண இயலாது. அரசின் சக்தி முழுவதையும் இந்தப் பூசல்களைத் தீர்க்க வே செலவிட வேண்டியிருக்கும்.

அமைதி நிலவும் ஒரு நாட்

டிலே தான் பொருளாதார வளர்ச்சி ஏற்பட முடியும்.

எனவே மத்தியிலே ஏற்படுகிற அரசு, மதக் கலவரங்களுக்கு வழி வகுக்கிற அரசாக இருக்கக் கூடாது என்பது, நிலையான அரசு என்பதை விட முக்கியமானது. மத்தியிலே இருக்கிற அரசு எல்லா மதங்களையும், அந்த மதத்தினருக்குள்ள உரிமைகளையும் மதிக்கிற, எல்லா மொழிகளையும், மொழி பேசுகிறவர்களின் உணர்வுகளையும் மதிக்கிற அரசாக அது இருக்கவேண்டும் என்பது அவசியம்.

நிலையான அரசு வேண்டும் என்கிற ஆதங்கத்தில், அவசரத்தில், மத மொழித் தீவிர வாதம் பேசும் மதவாதக் கட்சிகளிடமோ? ஊழல் அல்லது பிரிவினை வாத சக்திகளிடமோ? ஆட்சியைக் கொடுத்து விட்டால் கொதிக்கிற எண்ணைச் சட்டியிலிருந்து? குடு தாங்காமல்? எரிகிற அடுப்புக்குள் பாய்ந்துவிட்ட கதை ஆகிவிடும் நிலையான ஆட்சி ஏற்பட்டு விட்டாலே எல்லா நன்மைகளும் ஏற்பட்டு விடும் என்று சொல்லி விட முடியாது. காங்கிரஸ் ஆட்சிகள், ஜெயலலிதா ஆட்சி எல்லாம் நிலையான ஆட்சிகள்தான் அவை ஊழல் ஆட்சிகளாக அமைந்தன. சிறுபான்மை அரசுகளால் சில நன்மைகளும் ஏற்பட்டதுண்டு வங்கிகள் தேசியமயம் ராஜ்ய மானிய ஒழிப்பு போன்ற திட்டங்கள் இந்திரா அரசு சிறுபான்மை அரசாக இருந்த போது பிறந்தவைதான். பிற்படுத்தப்பட்ட மக்களுக்கு மத்திய அரசின் வேலை வாய்ப்பை ஏற்படுத்தித் தந்த மண்டலக் கமிஷன் சிபார்சுகளைச் செயல்படுத்திய வி. பி. சிங்கின் அரசு சிறுபான்மை அரசுதான். மனமோகன்சின் மூலம் பெருளாதாரத்தில் புதுரத்தம் பாய்ச்சிய நரசிம்மராவ் அரசு சிறுபான்மை அரசுதான். அண்டை நாடுகளுடன், குறிப்பாக பாகிஸ்தானுடன் நல்லுறவு வளர்க்க முயன்ற குஜரால் அரசு சிறுபான்மை அரசுதான்.

நிலையான ஆட்சி என்பதைவிட நல்லாட்சி என்பது தான் முக்கியம்.

(நன்றி: குமுதம்)



குருநகர் பகுதி மீனவர்களுக்கு

# கடற்றொழில் செய்வதற்கு புதிய நேரக் கட்டுப்பாடு

மீன் பிடிக்கச் செல்லும் மீனவர் மீது இவ்வார ஆரம்ப முதல் இராணுவத்தினர் விதித்துள்ள புதிய தடையினை மீனவர் பெரிய பாதிப்பு அடைந்து இருப்ப

## செயலகத்தினுள் செல்ல மீண்டும் பழைய வாசல்

(யாழ்ப்பாணம்) நடந்து முடிந்த சுதந்திர பொன்விழா நிகழ்ச்சியை அடுத்து யாழ்ப்பாணம் செயலகத்திற்கு பொது மக்கள் செல்லும் பாதையும் மாற்றப்பட்டுள்ளது.

ரிவிரசு இரண்டின் பின்னர் யாழ்ப்பாணத்தில் மக்கள் குடியேறியதைத் தொடர்ந்து யாழ்ப்பாணம் செயலகத்தின் பாடுகள் அக்கட்டிட தொகுதிக்கு சென்றது யாழ்ப்பாணம்

## டாக்டர் குணாநந்தன் விடயம் ராமேஸ்வரன் எம்.பி.யுடன் அதிகாரிகள் பேச்சு

(யாழ்ப்பாணம்) யாழ்ப்பாணம் வைத்திய சாலை நிர்வாகத்திற்கும் வைத்திய நிபுணர் டாக்டர் குணாநந்தனுக்கும் எழும்பட்டி இடையே கருத்து முரண்பாடு இல்லை. சுகாதார அமைச்சின் அறிவுறுத்தலின்படி நாம் நடக்கின்றோம் என யாழ்ப்பாணம் வைத்தியசாலை நிர்வாகத்தினர் யாழ்ப்பாணம் மாவட்ட பாராளுமன்ற உறுப்பினர் எஸ். ஆர். இராமேஸ்வரனிடம் தெரிவித்துள்ளனர். பதில் பணிப்பாளர் டாக்டர் சிவசுப்பிரமணியம், வைத்திய நிபுணர் டாக்டர் ஆனந்த

## முத்துமாரியம்மன் ஆலயம் புனரமைக்க நடவடிக்கை

புங்குடுதி 3-ஆம் வட்டாரத்தில் உள்ள முத்துமாரியம்மன் ஆலயம் 1991 ஆம் ஆண்டு ஜூன் 19 ஆம் திகதி முதல் மக்கள் இடம்பெயர்வால் வழிபாடின்றி மூடப்பட்டது. அண்மையில் இதன் மூலம் தானம் திறந்துபார்க்கப்பட்ட

## பாதிக்கப்பட்டவர்களுக்கு ஜெயப்பூர் தொழிற்சாலை பயிற்சி அளிக்கின்றது

போர் அளந்ததற்கான அவசியங்களை இழந்தவர்கள் உடனடியாக ஜெயப்பூர் செயற்கை கால் தொழிற்சாலை யுடன் தொடர்புகொள்ளுமாறு அதன் பணிப்பாளர் தெரிவித்துள்ளார். பாதிக்கப்பட்டவர்களுக்கு செயற்கை அவசியங்களை பொருத்துவது மட்டுமன்றி

## வேம்படி வீதியை உடன் திருத்துமாறு கோரிக்கை

யாழ்ப்பாணம் நகருக்கு வாகனப் போக்குவரத்துக்காகப் பயன்படுத்தப்படும் வேம்படி வீதியின் மோசமான நிலையில் உள்ளது. தற்போது இந்த வீதியூடாகவே நகருக்கான வாகனப் போக்குவரவு இடம்பெறுகிறது. இந்த வீதியைத் திருத்த உடன் நடவடிக்கை எடுக்கு

தாக குருநகர் கடற்றொழில் அபிவிருத்திச் சங்கத்தினர் தெரிவிக்கின்றனர்.

சென்ற மாதம் 28ம் திகதி இரவு நடைபெற்ற குருநகர் தாக்குதலைத் தொடர்ந்து ஆழ் கடலில் மீன் பிடிக்கச் செல்லும் குருநகர் மீனவர்களுக்கு இராணுவத்தினர் புதிய நேரக் கட்டுப்பாட்டை விதித்துள்ளனர்.

இதனால் இப்பகுதியில்

## பாய்கள் அன்பளிப்பு

(பருத்தித்துறை) பருத்தித்துறை அரசினர் ஆதார வைத்தியசாலை நோயாளர் நலன்புரிச் சங்கம் வைத்தியசாலையில் அனுமதிக்கப்பட்டு சிகிச்சை பெற்று வரும் நோயாளர்களுக்குத் தேவையான பாய்கள், பிளாஸ்டிக் வாளிகள் உணவுப் பொருட்கள் என்பனவற்றை வைத்தியசாலை நிர்வாகத்திடம் கையளித்துள்ளது.

இப்பொருட்களை மாவட்ட வைத்திய அதிகாரி வைத்திய கலாநிதி எஸ்.கதிர்வேற்பிள்ளை கையேற்றார். மேலும் நோயாளர் நலன்புரிச் சங்கம் நோயாளர்களுக்கு உதவவதற்கான நடவடிக்கைகளை மேற்கொண்டுள்ளதாகவும் நோயாளர் நலன்புரிச் சங்கத் தலைவர் பேராசிரியர் வீ. கணேசலிங்கம் தெரிவித்தார்.

## மாதர் சங்க திறப்புவிழா

சங்கரத்தை மாதர் கிராம அபிவிருத்திச் சங்கத்தின் திறப்புவிழா அண்மையில் செல்வி சி. உஷா தலைமையில் நடைபெற்றது. வலிமேற்கு பிரதேச செயலரின் விடாமுயற்சியால் புனரமைக்கப்பட்ட இந்நிலையத்தின் திறப்புவிழாவில் பிரதம விருந்தினராக யு. என். எச். சி. ஆர். நிறுவனத்தின் வெளிக்கூள் உத்தியோகத்திற்கு ஜோண்டிக்கன் கலந்து கொண்டார்.

விழாவின் இறுதியில் கலை நிகழ்வுகளும் இடம்பெற்றது. கலந்துரையாடல்

(யாழ்ப்பாணம்)

யாழ்ப்பாணத்தில் பகுதி நேர ஆங்கில ஆசிரியர்களாகப் பணியாற்றுவவர்களின் நிரந்தர நியமனம் தொடர்ச்சியான கலந்துரையாடல் ஒன்று எதிர்வரும் 10ந்திகதி காலை 9 மணிக்கு ஆரியகூளம் சந்திக்கருகில் அமைந்துள்ள புதிய உயர் கல்லூரியில் நடைபெறும்.

இதில் சகல பகுதி நேர ஆங்கில ஆசிரியர்களையும் தவறாது கலந்துகொள்ளுமாறு யாழ்ப்பாண பகுதி நேர ஆங்கில ஆசிரியர் சங்கம் கேட்டுள்ளது.

யாழ்ப்பாணம் லங்கா சீமெந்து விமிட்டெட் தமது ஊழியர் சேம இலாப நிதிக்கான நிலுவை பணமான சுமார் ஐந்து கோடி ரூபாவை உடனடியாக கட்டவதாக இவ் நிறுவனத்தில் கணக்காளர் எஸ் பாலசிங்கமும் பிரதம பொறியியலாளர் சீ. செல்வநாயகமும் தெரி

வதியும் ஐந்து கிராமசேவை பிரிவைச் சேர்ந்த ஆயிரத்தி எழுநூறுக்கு மேற்பட்ட மீனவர்கள் பட்டினியை எதிர்நோக்கவேண்டி இருப்பதாக குருநகர் கடற்றொழில் அபிவிருத்திச் சங்கத்தினர் மேலும் தெரிவித்தனர்.

முன்னர் மூன்றரைக் கிலோ மீற்றர் தூரத்திற்குச் சென்று மீன் பிடிக்கக் கூடியதாக நேரம் இருந்ததாகவும் தற்போது நேரம் குறைக்கப்பட்டதைத் தொடர்ந்து ஒன்றரை கிலோ மீற்றர் தூரத்திற்கு மட்டுமே மீன் பிடிக்க செல்லக் கூடியதாக இருப்பதாகவும் இது குறித்து சம்பந்தப்பட்டவர்களின் கவனத்திற்குக் கொண்டு வரப்போவதாகவும் அச்சங்கத்தினரைச் சுட்டிக் காட்டினர்.

ஆனால் எமது அயல் மீன் பிடி கிராமமான பாணையூர் கொழும்புத்துறை, நாவாந்துறை ஆகிய பகுதிகளில் இதே இராணுவத்தின் கட்டுப்பாடு அப்பகுதி மீனவர்களுக்கு இல்லை எனவும் அச்சங்கத்தினர் சுட்டிக் காட்டினர்.

## 'கெயர்' உதவித் திட்டம்

(யாழ்ப்பாணம்) வடமரரசி கிழக்குப்பகுதியில் வேலைத் திட்டங்களை மேற்கொள்ள 'கெயர்' நிறுவனத்திற்கு மட்டுமே அனுமதி கிடைக்கப்பெற்றுள்ளது.

## கொழும்பு முட்டை தருவிப்புக்கு கண்டனம்

கொழும்பில் இருந்து கோழி முட்டைகளை யாழ்ப்பாணத்திற்கு எடுத்து வருவதால் யாழ்ப்பாணத்துக்கு கோழிப் பண்ணையாளர்கள் பெரிதும் பாதிப்படைந்துள்ளனர். அதிக விலை கொடுத்து கோழித்தின் வகைகளைக் கொள்வனவு செய்கின்ற போதிலும் கொழும்பு முட்டையின் வருகையை உள்நூர் கோழி முட்டைகளின் விலை வீழ்ச்சி கண்டுள்ளது.

## விதவைகளுக்கு இலவச கைத்தொழில் பயிற்சி

(பருத்தித்துறை) கட்டைவேலி பருத்தித்துறை மெதடிஸ்த திருச்சபை பணம் பொருள் அபிவிருத்திச் சபையின் அனுசரணையுடன் பாதிக்கப்பட்ட விதவைகளுக்கான பண வேலை சிறுக்கைத் தொழில் பயிற்சித் திட்ட மொன்றை இலவசமாக நடத்த தவுள்ளது.

இத்திட்டத்தின் முதற்கட்ட கட்டமாக பாதிக்கப்பட்ட 50 விதவைகளுக்கு இப்பண வேலை சிறுக்கைத்தொழில் பயிற்சிகள் வழங்கப்படவுள்ளன. பயிற்சியை 2017 செப்டம்பர் 15-ல் தொடர்

வித்துள்ளார். 1994ம் ஆண்டு தொடக்கம் மேற்படி நிதியை லங்கா சீமெந்து விமிட்டெட் ஊழியர் சேம இலாப நிதியை கட்ட தவறியதாகவும் ஊழியர் சேம இலாப நிதிக்கான அதிகாரிகள் முயற்சியினால் இவ் நடவடிக்கை எடுக்கப்பட்டுள்ளது.

## ஆசிரியர் பற்றாக்குறை

வேலணை கிழக்கு மகா வித்தியாலயத்தில் விஞ்ஞான, கணித பாடங்களைக் கற்பிப்பதற்கு ஆசிரியர்கள் இல்லை என பாடாலை அதிபர் ரி. சிவராஜா தெரிவித்துள்ளார். இப்பாடகாலையில் 120 மாணவர்கள் தற்போது கல்வி கற்கிறார்கள் எனவும் அவர் மேலும் குறிப்பிட்டார்.

## மட்டுநகர் இருளில்

(கொழும்பு) ஹபரணையில் இருந்து மின்சாரம் வழங்கும் மின்கோபுரங்கள் இனந்தெரியாதவர்களினால் வெட்டிச் சரித்து வீழ்த்தப்பட்டன. நேற்று முன்தினம் நடைபெற்ற இச்சம்பவத்தைத் தொடர்ந்து வந்தாறுமுலை தொடக்கம் மட்டக்களப்பு வரை மின்சாரம் தடைப்பட்டுள்ளது.

## எண்ணெய் விநியோகம்

சங்காணை புல நோக்குக் கூட்டுறவுச் சங்கத்தின் கிராமிய வங்கி மூலம் விவசாயிகட்கு பெற்ற 150 விவசாயிகளுக்கு பத்து லீற்றர் மண்ணெண்ணெய் விநியோகிக்கப்பட்டு வருகிறது.

## கொழும்பு முட்டை தருவிப்புக்கு கண்டனம்

எனவே யாழ்ப்பாணத்து வர்த்தகர்கள் இது விடபத்தில் உள்ளூர் பண்ணையாளர்களைப் பாதுகாக்க முன்வர வேண்டுமென யாழ்ப்பாணம் கால்நடை வளர்ப்போர் கூட்டுறவுச் சங்கம் கோரிக்கை விட்டுள்ளது. முட்டையின் விலை வீழ்ச்சியால் தரமான முட்டையினும் கோழிகள் சந்தையில் இறைச்சிக்காக விற்பனை செய்யப்படுவதாகவும் சங்கம் தெரிவித்துள்ளது.

## கொழும்பு முட்டை தருவிப்புக்கு கண்டனம்

எனவே யாழ்ப்பாணத்து வர்த்தகர்கள் இது விடபத்தில் உள்ளூர் பண்ணையாளர்களைப் பாதுகாக்க முன்வர வேண்டுமென யாழ்ப்பாணம் கால்நடை வளர்ப்போர் கூட்டுறவுச் சங்கம் கோரிக்கை விட்டுள்ளது. முட்டையின் விலை வீழ்ச்சியால் தரமான முட்டையினும் கோழிகள் சந்தையில் இறைச்சிக்காக விற்பனை செய்யப்படுவதாகவும் சங்கம் தெரிவித்துள்ளது.

## விதவைகளுக்கு இலவச கைத்தொழில் பயிற்சி

றுக்கொண்ட விதவைகள் சுயதொழில் முயற்சிகளை மேற்கொள்வதற்கான சகல உதவிகளும் வழங்கப்படவுள்ளன.

இவ் இலவச பயிற்சி வகுப்புக்களில் பயிற்சிகளைப் பெற்றுக்கொள்ள விரும்புவவர்கள் அருந்திரு. மேதர் அப்சுளார் கட்டைவேலி பருத்தித்துறை சேகர கண்காணிப்பு குற மெதடிஸ்த திருச்சபை பருத்தித்துறை கட்டைவேலி சேகரம் அல்லாய் என்னும் விலாசத்திற்கு விண்ணப்பிக்குமாறு

இதே வேலை லங்கா சீமெந்து விமிட்டெட் நிறுவன ஊழியர்களுக்கு தமது முழு சம்பளத்தில் ஐம்பது சதவிகிதமானவற்றை சம்பளமாக வழங்க ஜனாதிபதி சந்திரிக்கா குமாரணதுங்கா சிபார்சு செய்ததை தொடர்ந்து திறைசேரி பணம் ஒதுக்கப்பட்டுள்ளது.

# கணனி மயப்படுத்த சீரான மின்சாரம் தேவை

(யாழ்ப்பாணம்)

சீரான மின் விநியோகம் இல்லாததால் யாழ்ப்பாண வங்கிகளை கணனிமயப்படுத்த முடியாத நிலையில் இருப்பதாக வங்கி முகாமையாளர்கள் தெரிவிக்கின்றனர்.

வங்கிச்சேவைகள் முழுமையாக கணனிமயப்படுத்தப்பட்டால் வாடிக்கையாளருக்கு இரட்டிப்பு சேவையை வழங்க முடியும் என்றும், இதனால் யாழ்ப்பாண மக்கள் பெரிதும் பயன் அடைவார்கள் என்றும் வங்கி முகாமையாளர்கள் மேலும் தெரிவித்துள்ளனர்.

இதேவேளை யாழ்ப்பாணத்திலுள்ள வங்கிகளில் ஊழியர் தட்டுப்பாடு இருப்பதாகவும் இதற்கு காரணம் பிறிதிடங்களில் இருந்து ஊழியர்கள் இங்கு வருவதற்கு தயங்குவதினால் ஏற்பட்டுள்ள நிலையாகும் என்றும் இதனால் இங்கு இருக்கும் ஊழியர்கள் மேலதிக பயிற்சிகளை பெற்றுக்கொள்வதற்குக் கூட இந்த நிலை தடையாக இருப்பதாகவும் வங்கி முகாமையாளர்கள் சுட்டிக்காட்டியுள்ளனர்?

# ஈராக் மீது தாக்குதல் இந்தியா, சீனா கண்டனம்

ஈராக் மீது அமெரிக்கா படை பலம் பயன்படுத்துவது குறித்து பாரதமும் கவலை தெரிவித்துள்ளது. இதனால் நிலைமை சிக்கலாகி, பொருளாதாரத் தடை விதிப்பால் ஈராக்கிய மக்களுக்கு ஏற்பட்டுள்ள இன்னல்கள் மேலும் மோசமாகும்.

இவ்வாறு ஐ. நா. செயலாளர் கொபி அனானுக்குழுதியுள்ள கடிதத்தில் பாரதப் பிரதமர் ஐ. கே. குஜ்ரால் தெரிவித்துள்ளார்.

இதேவேளை ஈராக் மீது அமெரிக்கா இராணுவ பலத்தைப் பிரயோகிக்கக்கூடாது என சீனாவும், பிரான்சும் மீண்டும் கோரியுள்ளன.

வளைகுடாவின் மீது அமெரிக்கா கொண்டுள்ள நிலைப்பாடு குறித்து பல நாடுகள் அதிருப்தி கொண்டுள்ளபோதிலும் வளைகுடாப் பகுதியில் அமெரிக்கா தனது இராணுவ பலத்தைத் தீவிரப்படுத்தியுள்ளது.

# மக்கள் வேலை செய்ய முடியாது மின்சாரம் இன்மையால்

டாக்டர் அம்பிகைபாலன்

மின்சார வசதி இன்மையினால் பனை வைத்திய சாலையின் அவசிய தேவையான ஊசி பருந்த, வகைகளைப் பக்குவப்படுத்தி வைக்கமுடியாது இருப்பதாக பனை வைத்தியசாலை டாக்டர் அம்பிகைபாலன் தெரிவித்துள்ளார்.

மின்சார வசதி பளைவைத்திய சாலைக்கு கிடைக்கும் சமயத்தில் குளிர் சாதனப் பெட்டிகளைப் பயன்படுத்துவதன் மூலம் ஊசி மருந்து வகை நோயாளருக்குப் பயன்படுத்தலாம். இதனால் இவ்வைத்திய சாலைக்கு வரும் சுற்றாடலைச் சேர்ந்த நோயாளர் நீண்ட தூரம் செல்லும் நிலையைத் தவிர்க்க முடியும்.

இதேவேளை இவ்வைத்திய சாலையில் போதிய இட வசதியின்மையினால் நோயாளர் மரங்களின் கீழ் கூட தங்கும் நிலை ஏற்பட்டுள்ளது.

விதியின்...

அதை எடுத்துக் கொண்டு அவன் சந்தோஷமாக நடக்க ஆரம்பித்தான்! நடந்ததை யெல்லாம் வைகுண்டத்திலிருந்த நாராயணனும் மகாலட்சுமியும் பார்த்துக் கொண்டிருந்தார்கள்.

“என்ன நடந்தது பார்த்தாயா? அந்தப் பத்தனைப் பணக்காரனாகக் வேண்டும் என்று துடித்தாயே... உன்னால் முடிந்ததா?” என்று பகவான் கேட்டார்.

அதன் பிறகுதான் மகாலட்சுமியும் “உண்மைதான் பிரபு! விதிப்படிதான் எதுவும் நடக்கும் என்பதை இப்போது நான் ஒப்புக் கொள்கிறேன்!” என்றாள்.

இந்தக் கதையை அறிவுபூர்வமாகக் கொஞ்சம் சிந்தித்துப் பார்ப்போம்.

“ஒரு பத்தனைப் பணக்காரனாகக் வேண்டும்” என்று கடவுள் நினைத்தால் கூட அது முடியாது என்ற ஓர் உண்மை இந்தக் கதையில் அடங்கியிருக்கிறது இல்லையா?

மனிதன் கையில் தான் இருக்கிறது!

அவன் நல்ல விதமாக நடந்து கொண்டால் விதியும் அவனுக்கு சாதகமாக இருக்கும்.

அப்படி இல்லாவிட்டால் இந்தப் பிச்சைக்காரன் விஷயத்தில் நடத்தது போல், கண்திறந்திருக்க வேண்டிய நேரத்தில் கண்ணை மூடியிருக்க வேண்டிய நிலை வந்துவிடும்.

(நன்றி: ஸ்ரீராமகிருஷ்ண விஜயம், மே 94)

எது. இதனை சம்பந்தப்பட்ட அதிகாரிகளின் கவனத்திற்கு எடுத்துக் கூறிய போதும் இதுவரை எந்தவித சாதகமான சூழ்நிலையும் ஏற்படவில்லை எனவும் அவர் தெரிவித்தார்.

கிராமிய வைத்திய சாலை

இன்று திறப்பு விழா வட்டுக்கோட்டை கிராமிய வைத்திய சாலை பற்றி சிகிச்சை நிலையத்திறப்பு விழா இன்று வெள்ளிக்கிழமை மு. ப. 9 00 மணிக்கு நடைபெறவுள்ளது. இப்பற்றி சிகிச்சை நிலையத்தை மாகாண பிரதி சுகாதார சேவைகள் பணிப் பாளர் டாக்டர் கே. ரி சிவபாதம் திறந்து வைப்பார்.

தலதா..

கலாசார மண்டபத்துக்குள் நுளைந்து அங்கு திருமணத்திற்கு வந்திருந்தவர்களின் நகைகளைக் கொள்ளையடித்துச் சென்றுள்ளனர். இந்து கலாசார மண்டப வாசலில் நிறுத்தி வைக்கப்பட்டிருந்த இரு மோட்டார் சைக்கிள்கள் தீமூட்டி எரிக்கப்பட்டுள்ளன.

இவ்வாறே சிங்கக் கொடி ஏந்திய ஒரு கோஷ்டியினர் கட்டுகலை பேராதனை வீதிகளிலுள்ள தமிழ்க் கடைகள் மீது கல் வீச்சுக்களை மேற்கொண்டதுடன் பெயர்ப்பலகைகளையும் உடைத்து நொருக்கினர். வீதிகளில் சென்ற தமிழர்கள் அடித்து விரட்டப்பட்டனர்.

கண்டி நகரிலுள்ள தமிழர்களின் வீடுகளை இக்கும்பல்கர்களால் தாக்கிச் சேர்ப்படுத்தியது. அதுபோல அப்பகுதியில் தமிழர்களுக்குச் சொந்தமான இருபது வீடுகள் முற்றாகச் சேதமாக்கப்பட்டுள்ளன. ஹந்தான தோட்டத்திலுள்ள நுளைந்த காடையர் குழுவொன்று தோட்டத் தொழிலாளர்களின் குடியிருப்புகளைத் தாக்கிச் சேதப்படுத்திவிட்டுச் சென்றுள்ளது.

வேலை...

பார்ச்சைகள் எவ்வளவு தூரம் வெற்றி அளிக்குமோ தெரியாது என மலையக செய்திகள் தெரிவிக்கின்றன.

# தமிழிலும் சிறீலங்கா என்றே அழைக்கவேண்டும் - அஸ்கிரிய பீடாதிபதி

சிறீலங்காவினை தமிழர்கள் இலங்கை என அழைப்பதை எதிர்க்க வேண்டும் என அஸ்கிரிய பீட மகாநாயக்கர் தபொல சிறிசந்திரானந்த தேரர் தெரிவித்துள்ளார். “யப்பான், சீனா போன்ற பௌத்த நாடுகளின் பெயர்கள் ஆங்கிலம் மற்றும் பிற மொழிகளில் ஒரேமாதிரியே எழுதப்படுகின்றது. ஆனால் சிறீலங்காவில் மட்டும் ஏன் இந்த வேறுபாடு காணப்பட வேண்டும்?” என அவர் கேள்வி எழுப்பி உள்ளார்.

தமிழர் ஏன் சிறீலங்கா என்று அழைப்பதை விரும்பவில்லை. நாட்டின் பெயரை ஒரே ஒசையில் அழைப்பதனால் நாட்டின் ஒருமைப்பாட்டைக் காக்க முடியும். எனவே தமிழர் சிறீலங்கா என அழைப்பதை அரசாங்கம் சட்டம் ஆக்க வேண்டும் எனவும் அவர் தெரிவித்துள்ளார்.

# மணிக்கூட்டுக் கோபுரம் பத்தாயிரம் ஸ்ரேலிங் பவுண்

யாழ்ப்பாணத்தில் சேத அன்பளிப்பைப் பெற்றுக் கொண்டார். கோபுரத்தைப் புனரமைக்க மணிக்கூட்டுக் கோபுரம் பிரிட்டிஷ் இளவரசர் சார் புனரமைக்கும்போது வைத்துக் கட்டப்படும் பெயர்ப்பவுணை அன்பளிப்புச் சேய் துள்ளார். யாழ்ப்பாண மாநாள்ஸ் அமைச்சர் கதிர்காம கரசபை ஆணையாளர் இவ்ரிடம் கையளித்தார்.

# நோபாள் அரசு மீது நம்பிக்கையில்லா பிரேரணை

நோபாள் அரசாங்கத்திற்கு எதிராக நம்பிக்கையில்லாத தீர்மானம் ஒன்றை சமர்ப்பிக்க அந்நாட்டு எதிர்க்கட்சி தீர்மானித்துள்ளது. பாராளுமன்றத்தைக் கலைக்க வேண்டுமென பிரதமர் சூரிபகதூர் சாகா சமர்ப்பித்த வேண்டுகோளை மன்னர் பிரேந்திரா நிராகரித்ததைத் தொடர்ந்தே நம்பிக்கையில்லாப் பிரேரணை கொண்டுவரப்பட்டுள்ளது.

# ஆயிரம் ரூபாய் பரிசுப் போட்டி

அன்புள்ள வாசகர்களுக்கு!

நேற்றைய தினம் ஒரு பரிசுப் போட்டியை அறிவித்திருந்தோம். முதலாவது சரியான விடை வரும் நாளில் கிடைக்கும் அத்தனை சரியான விடை எழுதியவர்களுக்கும் பரிசுப் பணம் சமமாகப் பகிர்ந்து தரப்படும் என்றும் கூறியிருந்தோம். நேற்றைய தினமே பொருத்தமான விடைகள் கிடைத்துவிட்டன. உற்சாகத்துடன் கலந்து கொண்ட அத்தனை பேருக்கும் நமது பாராட்டுக்கள்.

பரிசு பெற்றோர் பெயர் விபரம் நாளை “சூரியகாந்தி” யில் வெளிவரும்.

நன்றி

ஆசிரியர்